

اخبار امت

الجزائر، مصر اور سوڈان

عبدالغفار عزیز

الجزائر: اسیروں سے یک جہتی

قومی ترانہ کیا ہے، پورا اعلان بغاوت اور اعلان جہاد ہے۔ میر انہیں خیال کر دنیا کے کسی اور ملک کے قومی ترانے میں استعاری ملک کا نام لے کر اسے جلیٹ کیا ہوگا۔ الجزائر کے قومی ترانے میں دو مرتبہ فرانس کا نام لے کر اس سے نجات حاصل کرنے پر اظہار فخر و انساط کیا گیا ہے:

يَا فَرَّنْسَا قَدْ مَضِيَ وَقْتُ الْعِتَابِ
وَطَوَّيْنَاهُ كَمَا يُطُوَى الْكِتَابِ
يَا فَرَّنْسَا إِنَّ ذَاهِبًا يَوْمُ الْحِسَابِ
فَاسْتَعِدِي وَخُذِي مِنَ الْجَوَابِ
إِنَّ فِي ثُورَتِنَا فَصْلَ الْخِطَابِ
وَعَقَدْنَا الْعَزْمُ أَنْ تَحْيَى الْجَزَائِرُ
(او فرانس! اب وقت عتاب لد پکا، ہم نے اس دور کو کسی کاغذ کی طرح لپیٹ کر رکھ دیا ہے۔
او فرانس! روز حساب آن پہنچا۔ اب تیار ہو جاؤ اور ہمارا جواب سن لو۔ بے شک ہمارے انقلاب میں دلوںک پیغام ہے۔ ہم نے پختہ عزم کر لیا ہے کہ الجزائر ہمیشہ تابندہ رہے گا۔)

کسی بھی موقع پر، کسی بھی وقت اور کسی بھی جگہ، حتیٰ کہ فرانسیسی ایوان ہاۓ اقتدار میں بھی اگر کبھی الجزائر کا قومی ترانہ بیجے گا تو وہاں بھی بھی لے اور اس کی سبھی شان ہوگی۔ الجزائر سمیت بہت سے افریقی ممالک فرانسیسی استعمار کے قبضے میں رہے ہیں۔ ہر جگہ فرانسیسی زبان اور فرانسیسی تسلط کے اثرات اب بھی واضح طور پر دکھائی دیتے ہیں، لیکن الجزائری عوام میں فرانسیسی استعمار کے خلاف جذبات اس قدر گہرے اور ہمہ گیر ہوں گے، الجزائر خود جا کر دیکھنے سے پہلے اس کا یوں

اندازہ نہ تھا۔

الجراحت جانے کا پروگرام پہلے بھی دو تین بار بنا، لیکن ہر بار کسی نہ کسی ناگزیر مصروفیت کے باعث آخری لمحات میں منسوخ کرنا پڑا۔ بالآخر ۲ دسمبر کو الجراحت کے دارالحکومت الجراحت (ملک) اور دارالحکومت کا نام ایک ہی ہے) میں استعماری جیلوں میں گرفتار قیدیوں سے یک جھٹی کے لیے منعقدہ کافرنس میں شرکت کا اعزاز حاصل ہوا۔ یہ کافرنس حکمران پارٹی 'محاذ آزادی' اور فلسطینی تنظیموں کے اشتراک سے منعقد ہوئی تھی۔ دنیا بھر سے ۷۰۰ کے قریب شرکاء مدعو تھے۔ میزبانوں کے اعلان کے مطابق نیشن منڈیلا کی شرکت بھی متوقع تھی، وہ تو اپنی ضعفی کے سبب نہ آئے، لیکن کافرنس میں کئی اور نیشن منڈیلا شریک تھے۔ ایسے بہت سے افراد تھے جو صہیونی، فرانسیسی، عربی جیلوں میں طویل قید کاٹ چکے تھے۔ حزب اللہ کے سیمیر القطار بھی تھے جنہیں اسرائیل نے ۵۲۲ سال کی قید سنائی تھی اور بالآخر ۳۰ سال بعد قیدیوں کے تبادلے میں رہا کرنا پڑا۔ ایسی خواتین بھی تھیں جو ۱۰،۱۰ سال سے بھی زائد عرصہ صہیونی درندوں کے زخمے میں رہیں۔ ایک ایسی خاتون بھی اپنے شوہر اور اڑھائی سالہ بچے کے ساتھ کافرنس میں موجود تھیں جو اپنی شادی کے چند ماہ بعد گرفتار ہو گئیں۔ جیل ہی میں بچے کی ولادت ہوئی اور معموم باغی، دنیا میں آمد کے پہلے ۲۰ ماہ اپنی ماں کے ساتھ جیل ہی میں رہا۔ گویا قید و بند اس کی گھٹتی میں شامل ہے۔ عبد اللہ البرغوثی نام کے ایک قیدی کے ۲۰ سالہ والد بھی موجود تھے۔ عبد اللہ کو اسرائیل نے ۷۶ بار عمر قید، یعنی ۱۶۷۵ سال کی سزا سنائی ہے۔ ظاہر ہے نہ قیدی نے سیکڑوں سال تک چینا ہے، نہ جلادوں اور جیلوں نے، لیکن اپنی درندگی ثابت کرنے کے لیے ضروری تھا کہ صدیوں کی قید سنائی جائے۔ سفید ریش والد کی آنکھیں غم یعقوب کی جھلک دکھار دی تھیں، لیکن اپنی گفتگو میں انہوں نے بیٹے سمیت آزادی و جہاد کے ہر اسیر کو بھی پیغام دیا کہ لا تحزن ان اللہ معنا، "غم نہ کرو اللہ ہمارے ساتھ ہے"۔

اسرائیلی جیل میں قید ۳۰ سالہ فلسطینی خاتون احلام ایسکی کے الہی خانہ بھی شریک کافرنس تھے۔ احلام کو ۱۶ بار عمر قید (۴۰۰ سال) کی سزا سنائی گئی ہے۔ صہیونی ریاست کی تاریخ میں کسی خاتون کو دی جانے والی یہ سب سے لمبی سزا ہے۔ کافرنس میں ایک فلسطینی قیدی نائل البرغوثی کا خط بھی پڑھ کر سنایا گیا۔ نائل صہیونی جیلوں کا سب سے پرانا قیدی ہے۔ ذرا جگر تھام کر سینے کو وہ

گذشتہ ۳۳ سال سے جیل میں ہے۔ اس نے اپنے خط میں لکھا تھا: ”ہمیں زنجیروں کی پرواہیں ہے، لیکن اگر آپ مسلمہ فلسطین اور قیدیوں سے اظہار یک جہتی میں کمزوری دکھاتے ہیں تو اس کا دکھشیدہ ہوتا ہے۔“ تاکل اگر آج بیت المقدس پر قابض صہیونی دشمن کو لکھ کر دے دے کہ اسے جہاد آزادی میں حصہ لینے پر افسوس ہے، اور وہ آئندہ اس جرم کا ارتکاب نہیں کرے گا، تو وہ کل رہائی پاسکتا ہے۔ لیکن وہ جانتا ہے کہ جہاں ۳۳ سال قید گزر گئی، شاید باقی عمر بھی وہیں گزر جائے گی۔ لیکن اگر آج اس نے اپنے نبی صلی اللہ علیہ وسلم کے قبلہ اوقل سے بے وفا کرتے ہوئے، اس پر یہودی تسلط قبول کر لیا تو پھر جو قید شروع ہوگی وہ موت کے بعد بھی جاری رہے گی..... ہمیشہ ہمیشہ کی قید..... جہنم کی وادیوں کی قید!

عراق کے ابوغریب جیل میں امریکی سورماڈ کی قید میں رہنے والی ۵۰ سالہ خاتون بھی کافرنز میں شریک تھیں، بتانے لگیں کہ آزادی، جمہوریت اور حقوقی انسانی کے علم بردار امریکی درندوں نے، ہمیں کمی ماہ تک ایک نجگ بیت الخلا میں بند رکھا۔ ابوغریب میں ہونے والے مظلوم کی تصویریں باہر آئیں، تذلیل انسانیت کی نئی تاریخ دنیا کے سامنے آئی، عالمی احتجاج ہوا، تو امریکا نے دنیا کو دکھانے کے لیے بعض عالمی تنظیموں کو ابوغریب کا دورہ کروایا۔ اسی طرح کے ایک دورے کے موقع پر ہم درجنوں خواتین کو قید خانے کی اوپر والی منزل میں بند کر دیا گیا۔ پہنچ ان زائرین کا وفد پہنچا، تو امریکی جیلر انھیں صاف سفرے کمروں میں، نظم و ترتیب سے رکھے گئے قیدیوں کی بیکریں دکھانے لگے۔ موقع غنیمت جان کر ہم سب خواتین نے شور چانا شروع کر دیا۔ ٹیم کے کچھ ارکان ہم تک آن پہنچے اور حقیقت حال محل جانے پر امریکیوں کو ہمیں رہا کرنا پڑا۔ اس ادھر عمر خاتون نے کافرنز ہال کے باہر، دیگر تنظیموں کی طرح عراقی قیدیوں کے بارے میں بھی ایک ایک تصویری نمائش لگا کر کی تھی۔ تاقابلی بیان مناظر امریکی فوجیوں کے مہذب ہونے کی دہائی دے رہے تھے۔

کافرنز میں معروف برطانوی پارلیمنٹریں جارج گلوبے بھی شریک تھے۔ وہ اب تک تمن قافلے غزہ لے جاچکے ہیں۔ فریڈم فلوشیا کے بعد وہ پورے عالم عرب میں ہیرو کے طور پر دیکھے جاتے ہیں۔ اٹچ پر آ کر انھوں نے انگریزی لجھ میں ’السلام لیکم‘ سے گفتگو کا آغاز کیا تو ہر ایک نے اپنا سیاست کا ایک انداز محسوس کیا۔ کافرنز کے اکثر شرکا اسے برادر جورج، جارج بھائی کہہ کر مخاطب

ہو رہے تھے۔ انہوں نے اپنی گفتگو میں غزہ کی کھلی جیل میں ۵۱ لاکھ فلسطینی قیدیوں کا ذکر کیا۔ انہوں نے اس پر اظہار افسوس کیا کہ وکی لیکس کے ہزاروں مسلموں میں کسی عرب حکمران نے فلسطینی قیدیوں کی رہائی کی بات نہیں کی۔ اپنی سرگرمیوں کے بارے میں انہوں نے بتاتے ہوئے کہا کہ گذشتہ دو برسوں میں ۵۵ امریکی شہروں میں جا کر فلسطینی کے حق میں تقاریر کی ہیں۔

کافرنز میں شریک مغربی دانش و رہوں میں سے ایک بڑا نام سٹھنی کو ہن کا تھا۔ یہ معروف یہودی امریکی وکیل، امریکی اور اسرائیلی عدالتوں میں فلسطینی کا مقدمہ لڑ رہا ہے۔ انہوں نے اپنی تقریر میں کہا کہ ”ہم تمام یہودی، فلسطینیوں پر ہونے والے مظالم کے کیساں ذمہ دار ہیں۔ ایک امریکی شہری ہونے کی حیثیت سے ہم شرمند ہیں کہ ہمارا ملک صمیونی لابی کے زخمی میں گمراہوا ہے۔“ انہوں نے مغربی حکمرانوں سے سوال کیا کہ وہ فلسطینی کا دورہ کرتے بھی ہیں تو فلسطینی عوام کی منتخب حکومت سے کیوں نہیں ملتے؟ ہم تو جمہوریت کے چھپن ہیں۔ عیسائی جورج اور یہودی سٹھنی نے انصاف کی بات کی، تو پوری کافرنز نے انھیں دل کھول کر داد دی۔ اس پڑیائی میں یہ اعلان شامل تھا کہ اصل دشمنی پالیسی اور اعمال سے ہے۔ یہودی اور عیسائی رہتے ہوئے بھی اگر کوئی حق کا ساتھ دے تو اس سے ہمارا کوئی جھٹکا نہیں۔ قرآن کریم بھی دعوت دیتا ہے:

اے نبی! کہو، ”اے اہلی کتاب، آؤ ایک ایسی بات کی طرف جو ہمارے اور تمہارے درمیان کیساں ہے، یہ کہ ہم اللہ کے سوا کسی کی بندگی نہ کریں، اس کے ساتھ کسی کو شریک نہ تھیروائیں، اور ہم میں سے کوئی اللہ کے سوا کسی کو اپنا رب نہ بنا لے۔“ اس دعوت کو قبول کرنے سے اگر وہ منہ موذیں تو صاف کہہ دو کہ گواہ رہو، ہم تو مسلم (صرف خدا کی بندگی و اطاعت کرنے والے) ہیں۔ (آل عمران ۲۳:۳)

کافرنز صبح ۱۰ بجے شروع ہوئی تھی۔ رقم کو بھی افتتاحی سیشن میں خطاب کی دعوت دی گئی۔ اٹھ پہنچا تو سوا گیارہ ہو رہے تھے۔ پاکستان اور الجماڑی میں پانچ گھنٹے کا فرق ہے۔ عین اس وقت، یعنی تقریباً سوا چار بجے سہ پہر، اسلام آباد کے الیوانوں کے سامنے جماعت اسلامی کا دھرنا اپنے عروج پر تھا۔ اندازہ لگایا کہ اب شاید محترم امیر جماعت کا خطاب شروع ہونے کو ہو گا۔ اللہ نے توفیق دی اور اسی بات سے گفتگو کا آغاز ہو گیا کہ آج جس لمحے ہم پوری دنیا سے اس کافرنز ہاں